

ଶ୍ରୀଗଣେଶବାହ୍ୟପୂଜା

{॥ ଶ୍ରୀଗଣେଶବାହ୍ୟପୂଜା ॥}

ଶ୍ରୀ ଗଣେଶାୟ ନମଃ ॥

ଐଲ ଉବାଚ ॥

ବାହ୍ୟପୂଜାଂ ବଦ ବିଭୋ! ଗୃହମଦପ୍ରକୀର୍ତ୍ତିତାମ୍ ।
ଯେନ ମାର୍ଗେଣ ବିଦ୍ଵେଶଂ ଭଜିଷ୍ୟସି ନିରନ୍ତରମ୍ ॥ ୧ ॥

ଗାର୍ଗ୍ୟ ଉବାଚ ॥

ଆଦୌ ଚ ମାନସୀଂ ପୂଜାଂ କୃତ୍ୱା ଗୃହମଦୋ ମୁନିଃ ।
ବାହ୍ୟାଂ ଚକାର ବିଧିବତ୍ତାଂ ଶୁଶ୍ରୁଷ୍ୱ ସୁଖପ୍ରଦାମ୍ ॥ ୨ ॥

ହୃଦି ଧ୍ୟାତ୍ୱା ଗଣେଶାନଂ ପରିବାରାଦିସଂଯୁତମ୍ ।
ନାସିକାରନ୍ତ୍ରମାର୍ଗେଣ ତଂ ବାହ୍ୟାଂଗ ଚକାର ହ ॥ ୩ ॥

ଆଦୌ ବୈଦିକମନ୍ତ୍ରଂ ସ ଗଣାନାଂ ତ୍ୱେତି ସମ୍ପଦ୍ ।
ପଞ୍ଚାଙ୍ଗୁଳ ସମୁଦାର୍ଯ୍ୟ ପୂଜୟାମାସ ବିଘ୍ନପମ୍ ॥ ୪ ॥

ଗୃହମଦ ଉବାଚ ॥

ଚତୁର୍ବାହୁଂ ତ୍ରିନେତ୍ରଂ ଚ ଗଜାସ୍ୟଂ ରକ୍ତ ବର୍ଣକମ୍ ।
ପାଶାଂକୁଶାଦି-ସଂଯୁକ୍ତଂ ମାୟାଯୁକ୍ତ ପ୍ରତିନିଧେତ୍ ॥ ୫ ॥

ଆଗଚ୍ଛ ବ୍ରହ୍ମଣାଂ ନାଥ ସୁରା-ସୁର-ବରାଚିତ ।

ସିଦ୍ଧି-ବୁଦ୍ଧ୍ୟାଦି-ସଂଯୁକ୍ତ! ଭକ୍ତିଗ୍ରହଣଲୀଳସା ॥ ୬ ॥

କୃତାର୍ଥୋଽହଂ କୃତାର୍ଥୋଽହଂ ତବାଗମନତଃ ପ୍ରଭୋ ।

ବିଦ୍ଵେଶାଂନୁଗୃହୀତୋଽହଂ ସଫଲୋ ମେ ଭବୋଽଭବତ୍ ॥ ୭ ॥

ରତ୍ନସିଂହାସନଂ ସ୍ବାମିନ୍ ଗୃହାଣ ଗଣନାୟକ ।

ତତ୍ରୋପବିଶ୍ୟ ବିଦ୍ଵେଶ ରକ୍ଷ ଭକ୍ତାନ୍ ବିଶେଷତଃ ॥ ୮ ॥

ସୁବାସିତାଭିରଭିଷ୍ଟ ପାଦପ୍ରକ୍ଷାଳନଂ ପ୍ରଭୋ!!

ଶୀତୋଷ୍ଣାମ୍ଭଃ କରୋମି ତେ ଗୃହାଣ ପାଦ୍ୟମୁତ୍ତମମ୍ ॥ ୯ ॥

ସର୍ବତୀର୍ଥାହୃତଂ ତୋୟଂ ସୁବାସିତଂ ସୁବସ୍ତୁଭିଃ ।

ଆଚମନଂ ଚ ତେନୈବ କୁରୁଷ୍ଠ ଗଣନାୟକ ॥ ୧୦ ॥

ରତ୍ନ-ପ୍ରବାଲ-ମୁକ୍ତାଦ୍ୟୈରନର୍ଯ୍ୟେଃ ସଂସ୍କୃତଂ ପ୍ରଭୋ ।

ଅର୍ଘ୍ୟଂ ଗୃହାଣ ହେରମ୍ବ ଦ୍ବିରଦାନନ ତୋଷକମ୍ ॥ ୧୧ ॥

ଦଧି-ମଧୁ-ଦ୍ଵତୈର୍ଯୁକ୍ତଂ ମଧୁପର୍କଂ ଗଜାନନ ।

ଗୃହାଣ ଭାବସଂଯୁକ୍ତଂ ମୟା ଦତ୍ତଂ ନମୋଽସ୍ତୁ ତେ ॥ ୧୨ ॥

ପାଦ୍ୟେ ଚ ମଧୁପର୍କେ ଚ ସ୍ନାନେ ବସ୍ତ୍ରୋପଧାରଣେ ।

ଉପବୀତେ ଭୋଜନାନ୍ତେ ପୁନରାଚମନଂ କୁରୁ ॥ ୧୩ ॥

ଚମ୍ପକାଦ୍ୟୈର୍ଗଣାଧ୍ୟକ୍ଷ ବାସିତଂ ତୈଲମୁତ୍ତମମ୍ ।

ଅଭ୍ୟାସଂ କୁରୁ ସର୍ବେଶ! ଲମ୍ବୋଦର! ନମୋଽସ୍ତୁ ତେ ॥ ୧୪ ॥

ଯକ୍ଷ-କର୍ଦ୍ଦମକାଦ୍ୟେଷ୍ଟ ବିଦ୍ଵେଶ ଭକ୍ତବତ୍ସଲ!।

ଭଦ୍ରବର୍ତ୍ତନଂ କୁରୁଷ୍ଠ ଚ୍ଚନ୍ଦଂ ମୟା ଦତ୍ତେର୍ମହାପ୍ରଭୋ ॥ ୧୫ ॥

ନାନାତୀର୍ଥଜଲୈର୍ହୁଷ୍ଟେ! ସୁଶୋଷଭାବରୂପକୈଃ ।

କମଣ୍ଡଲୂଭବୈଃ ସ୍ନାନଂ କୁରୁ ତୁଷ୍ଟେ ସମର୍ପିତୈଃ ॥ ୧୬ ॥

କାମଧେନୁ ସମଭୂତଂ ପୟଃ ପରମପାବନମ୍ ।

ତେନ ସ୍ନାନଂ କୁରୁଷ୍ଠ ଚ୍ଚନ୍ଦଂ ହେରଂବ ପରମାର୍ଥବିତ୍ ॥ ୧୭ ॥

ପଂଚାମୃତାନାଂ ମଧ୍ୟେ ତୁ ଜଲୈଃ ସ୍ନାନଂ ପୁନଃ ପୁନଃ ।

କୁରୁ ଚ୍ଚନ୍ଦଂ ସର୍ବତୀର୍ଥେଭ୍ୟା ଗଂଗାଦିଭ୍ୟଃ ସମାହୃତୈଃ ॥ ୧୮ ॥

ଦଧି ଧେନୁପୟୋଭୂତଂ ମଲାପହରଣଂ ପରମ୍ ।

ଗୃହାଣ ସ୍ନାନକାର୍ଯ୍ୟାର୍ଥଂ ବିନାୟକ ଦୟାନିଧେ ॥ ୧୯ ॥

ଧେନୁଦୁଗ୍ଧୋଭବଂ ତୁଷ୍ଟେ ଘୃତଂ ସନ୍ତୋଷକାରକମ୍ ।

ମହାମଲାପଘାତାର୍ଥଂ ତେନ ସ୍ନାନଂ କୁରୁ ପ୍ରଭୋ ॥ ୨୦ ॥

ସାରଘଂ ସସ୍ମୃତଂ ପୂର୍ଣ୍ଣଂ ମଧୁ ମଧୁରସୋଭବମ୍ ।

ଗୃହାଣ ସ୍ନାନକାର୍ଯ୍ୟାର୍ଥଂ ବିନାୟକ ନମୋଽସ୍ତୁ ତେ ॥ ୨୧ ॥

ଈଷୁଦଣ୍ଡସମୁଭୂତାଂ ଶର୍କରାଂ ମଲ୍ଲନାଶିନୀମ୍ ।

ଗୃହାଣ ଗଣନାଥ ଚ୍ଚନ୍ଦଂ ତୟା ସ୍ନାନଂ ସମାଚର ॥ ୨୨ ॥

ଯକ୍ଷକର୍ଦ୍ଦମକାଦ୍ୟେଷ୍ଠ ସ୍ନାନଂ କୁରୁ ଗଣେଶ୍ବର ।

ଅନ୍ତ୍ୟଂ ମଲହରଂ ଶୁଦ୍ଧଂ ସର୍ବସୌଗନ୍ଧ୍ୟକାରକମ୍ ॥ ୨୩ ॥

ତତୋ ଗନ୍ଧାକ୍ଷତାଦୀଂଶ୍ଚ ଦୂର୍ବାଂକୁରାନ୍ ଗଜାନନ ।

ସମର୍ପୟାମି ସ୍ବଲ୍ପାଂସ୍ବଂ ଗୃହାଣ ପରମେଶ୍ବର ॥ ୨୪ ॥

ବ୍ରହ୍ମଣସ୍ତତ୍ୟୟୁକ୍ତେଷ୍ଠ ହ୍ୟେକବିଂଶତିବାରକୈଃ ।

ଅଭିଷେକଂ କରୋମି ତେ ଗୃହାଣ ଦ୍ବିରଦାନନ ॥ ୨୫ ॥

ତତ ଆଚମନଂ ଦେବ ସୁବାସିତକଲେନ ଚ ।

କୁରୁଷ୍ବ ଗଣନାଥ ତ୍ବଂ ସର୍ବତୀର୍ଥଭବେନ ବୈ ॥ ୨୬ ॥

ବସ୍ତ୍ରଯୁଗ୍ମଂ ଗୃହାଣ ତ୍ବମନର୍ଘ୍ୟଂ ରକ୍ତବର୍ଣକମ୍ ।

ଲୋକଲଜ୍ଜାହରଂ ଚୈବ ବିଘ୍ନନାଥ ନମୋଽସ୍ତୁ ତେ ॥ ୨୭ ॥

ଉତ୍ତରୀୟଂ ସୁଚିତ୍ରଂ ବୈ ନଭସ୍ତାରାକିତଂ ଯଥା ।

ଗୃହାଣ ସର୍ବସିଦ୍ଧୀଶ ମୟା ଦତ୍ତଂ ସୁଭକ୍ତିତଃ ॥ ୨୮ ॥

ଉପବୀତଂ ଗଣାଧ୍ୟକ୍ଷ ଗୃହାଣ ଚ ତତଃ ପରମ୍ ।

ତ୍ରେଗୁଣ୍ୟମୟରୂପଂ ତୁ ପ୍ରଣବଗ୍ରନ୍ଥିବନ୍ଧନମ୍ ॥ ୨୯ ॥

ତତଃ ସିନ୍ଦୂରକଂ ଦେବ ଗୃହାଣ ଗଣନାୟକ ।

ଅଂଗଲେପନଭାବାର୍ଥଂ ସଦାନନ୍ଦବିବର୍ଧନମ୍ ॥ ୩୦ ॥

ନାନାଭୂଷଣକାନି ତ୍ବମଂଗେଷୁ ବିବିଧେଷୁ ଚ ।

ଭାସୁରସ୍ବର୍ଣରତ୍ନେଷୁ ନିର୍ମିତାନି ଗୁହାଣ ଭୋ ॥ ୩୧ ॥

ଅଷ୍ଟଗନ୍ଧ-ସମାୟୁକ୍ତଂ ଗନ୍ଧଂ ରକ୍ତଂ ଗଜାନନ ।

ଦ୍ବଦଶାଂଗେଷୁ ତେ ତୁଷ୍ଟେ ଲେପୟାମି ସୁଚିତ୍ରବତ୍ ॥ ୩୨ ॥

ରକ୍ତଚନ୍ଦନସଂଯୁକ୍ତାନଥ ବା କୁଂକୁମୈର୍ଯୁତାନ୍ ।

ଅକ୍ଷତାନ୍ ବିଘ୍ନରାଜ ତ୍ବଂ ଗୁହାଣ ଭାଲମଣ୍ଡଲେ ॥ ୩୩ ॥

ଚମ୍ପକାଦି-ସୁବୃକ୍ଷେଭ୍ୟଃ ସମ୍ବୃତାନି ଗଜାନନ ।

ପୁଷ୍ପାଣି ଶମୀ-ମନ୍ଦାର-ଦୂର୍ବାଦାନି ଗୁହାଣ ତ ॥ ୩୪ ॥

ଦଶାଂଗ ଗୁଗ୍ଗୁଲୁଂ ଧୂପଂ ସର୍ବସୌରଭକାରକମ୍ ।

ଗୁହାଣ ତ୍ବଂ ମୟା ଦତ୍ତଂ ବିନାୟକ ମହୋଦର ॥ ୩୫ ॥

ନାନାଜାତିଭବଂ ଦୀପ ଗୁହାଣ ଗଣନାୟକ ।

ଅଜ୍ଞାନମଲ୍ଲଜଂ ଦୋଷଂ ହରନ୍ତଂ ଜ୍ୟୋତିରୂପକମ୍ ॥ ୩୬ ॥

ଚତୁର୍ବିଧାନ୍ନସମ୍ପନ୍ନଂ ମଧୁରଂ ଲଢୁକାଦିକମ୍ ।

ନୈବେଦ୍ୟଂ ତେ ମୟା ଦତ୍ତଂ ଭୋଜନଂ କୁରୁ ବିଘ୍ନପ ॥ ୩୭ ॥

ସୁବାସିତଂ ଗୁହାଣେଦଂ ଜଲଂ ତୀର୍ଥ ସମାହୃତମ୍ ।

ଭୁକ୍ତିମଧ୍ୟେ ତ ପାନାର୍ଥଂ ଦେବଦେବେଶ ତେ ନମଃ ॥ ୩୮ ॥

ଭୋଜନାନ୍ତେ କରୋଦ୍ବର୍ତ୍ତଂ ଯକ୍ଷକର୍ଦ୍ଦମକେନ ତ ।

କୁରୁଷ୍ବ ତ୍ବଂ ଗଣାଧ୍ୟକ୍ଷ ପିବ ତୋୟଂ ସୁବାସିତମ୍ ॥ ୩୯ ॥

ଦାଡିମଂ ଖର୍ଜୁରଂ ଦ୍ରାକ୍ଷାଂ ରମ୍ଭାଦୀନି ଫଲାନି ବୈ ।
ଗୃହାଣ ଦେବଦେବେଶ ନାନାମଧୁରକାଣି ତୁ ॥ ୪୦ ॥

ଅଷ୍ଟାଂଗ ଦେବ ତାମ୍ବୁଲଂ ଗୃହାଣ ମୁଖବାସନମ୍ ।
ଅସକ୍ତଦ୍ବିଘ୍ନରାଜ ତ୍ବଂ ମୟା ଦତ୍ତଂ ବିଶେଷତଃ ॥ ୪୧ ॥

ଦକ୍ଷିଣାଂ କାଂଚନାଦ୍ୟାଂ ତୁ ନାନାଧାତୁସମୁଭବାମ୍ ।
ରତ୍ନାଦ୍ୟୈଃ ସଂଯୁତାଂ ତୁଂତେ ଗୃହାଣ ସକଲପ୍ରିୟ ॥ ୪୨ ॥

ରାଜୋପଚାରକାଦ୍ୟାନି ଗୃହାଣ ଗଣନାୟକ ।
ଦାନାନି ତୁ ବିଚିତ୍ରାଣି ମୟା ଦତ୍ତାନି ବିଘ୍ନପ ॥ ୪୩ ॥

ତତ ଆଭରଣଂ ତେହମର୍ପୟାମି ବିଧାନତଃ ।
ବିବିଧୈରୁପଚାରୈଶ୍ଚ ତେନ ତୁଷ୍ଟୋ ଭବ ପ୍ରଭୋ ॥ ୪୪ ॥

ତତୋ ଦୂର୍ବାଂକୁରାନ୍ ତୁଂତେ ଏକବିଂଶତିସଂଖ୍ୟକାନ୍ ।
ଗୃହାଣ କାର୍ଯ୍ୟସିଦ୍ଧ୍ୟର୍ଥଂ ଉକ୍ରବାସ୍ତଲ୍ୟକାରଣାତ୍ ॥ ୪୫ ॥

ନାନାଦୀପସମାୟୁକ୍ତଂ ନୀରାଜନଂ ଗଜାନନ ।
ଗୃହାଣ ଭାବସଂଯୁକ୍ତଂ ସର୍ବାଜ୍ଞାନାଦିନାଶନ ॥ ୪୬ ॥

ଗଣାନାଂ ତ୍ବେତି ମନ୍ତ୍ରସ୍ୟ ଜପଂ ସାହସ୍ରକଂ ପରମ୍ ।
ଗୃହାଣ ଗଣନାଥ ତ୍ବଂ ସର୍ବସିଦ୍ଧିପ୍ରଦୋ ଭବ ॥ ୪୭ ॥

ଆର୍ତ୍ତିକ୍ୟଂ ଚ ସୁକର୍ମୂର୍ତ୍ତଂ ନାନାଦୀପମୟଂ ପ୍ରଭୋ ।

ଗୃହାଣ ଜ୍ୟୋତିଷାଂ ନାଥ ତଥା ନୀରାଜୟାମ୍ୟହମ୍ ॥ ୪୮ ॥

ପାଦଯୋଷ୍ଠେ ତୁ ଚତ୍ବାରୀ ନାଭୌ ଦ୍ବେ ବଦନେ ପ୍ରଭୋ ।

ଏକଂ ତୁ ସପ୍ତବାରଂ ବୈ ସର୍ବାଂଗେଷୁ ନିରଂଜନମ୍ ॥ ୪୯ ॥

ଚତୁର୍ବେଦଭବୈର୍ମନ୍ତ୍ରେର୍ଗାଣପତ୍ୟୈର୍ଗଜାନନ ।

ମନ୍ତ୍ରିତାନି ଗୃହାଣ ତ୍ବଂ ପୁଷ୍ପପତ୍ରାଣି ବିଘ୍ନପ ॥ ୫୦ ॥

ପଂଚପ୍ରକାରକୈଃ ସ୍ତ୍ରୋତ୍ତୈର୍ଗାଣପତ୍ୟୈର୍ଗଣାଧିପ ।

ସ୍ତ୍ରୌମି ତ୍ବଂ ତେନ ସନ୍ତୁଷ୍ଟୋ ଭବ ଭକ୍ତିପ୍ରଦାୟକ ॥ ୫୧ ॥

ଏକବିଂଶତିସଂଖ୍ୟଂ ବା ତ୍ରିସଂଖ୍ୟଂ ବା ଗଜାନନ ।

ପ୍ରାଦକ୍ଷିଣ୍ୟଂ ଗୃହାଣ ତ୍ବଂ ବ୍ରହ୍ମନ୍ ବ୍ରହ୍ମେଣଭାବନ ॥ ୫୨ ॥

ସାକ୍ଷୀଂଗା ପ୍ରଣତିଂ ନାଥ ଏକବିଂଶତିସମ୍ମିତାମ୍ ।

ହେରମ୍ ସର୍ବପୂଜ୍ୟ ତ୍ବଂ ଗୃହାଣ ତୁ ମୟା କୃତାମ୍ ॥ ୫୩ ॥

ନ୍ୟୁନାତିରିକ୍ତଭାବାର୍ଥଂ କିଂଚିଦ୍ ଦୁର୍ବାଂକୁରାନ୍ ପ୍ରଭୋ ।

ସମର୍ପୟାମି ତେନ ତ୍ବଂ ସାଂଗାଂ ପୂଜାଂ କୁରୁଷ୍ବ ତାମ୍ ॥ ୫୪ ॥

ତ୍ବୟା ଦତ୍ତଂ ସ୍ବହସ୍ତେନ ନିର୍ମାଲ୍ୟଂ ଚିନ୍ତୟାମ୍ୟହମ୍ ।

ଶିଖାୟାଂ ଧାରୟାମ୍ୟେବ ସଦା ସର୍ବପ୍ରଦଂ ଚ ତତ୍ ॥ ୫୫ ॥

ଅପରାଧାନସଂଖ୍ୟାତାନ୍ କ୍ଷମସ୍ବ ଗଣନାୟକ ।

ଭକ୍ତଂ କୁରୁ ଚ ମାଂ ତୁଂତେ ତବ ପାଦପ୍ରିୟଂ ସଦା ॥ ୫୬ ॥

ତ୍ବଂ ମାତା ତ୍ବଂ ପିତା ମେ ବୈ ସୁହୃଦ୍ସମ୍ବନ୍ଧିକାଦୟଃ ।

ତ୍ବମେବ କୁଲଦେବଶ୍ଚ ସର୍ବଂ ତ୍ବଂ ମେ ନ ସଂଶୟଃ ॥ ୫୭ ॥

ଜାଗ୍ରତ୍-ସ୍ବପ୍ନ-ସୁଷୁପ୍ତିଭିର୍ଦେହ-ବାଂସ୍ଥନସୈଃ କୃତମ୍ ।

ସାଂସର୍ଗିକେଶ ଯକୃର୍ମ ଗଣେଶାୟ ସମର୍ପୟେ ॥ ୫୮ ॥

ବ୍ରାହ୍ମ୍ୟଂ ନାନାବିଧଂ ପାପଂ ମହୋଗ୍ରଂ ତଲ୍ଲୟଂ ବ୍ରଜେତ୍ ।

ଗଣେଶପାଦତୀର୍ଥସ୍ୟ ମସ୍ତକେ ଧାରଣାତ୍ କିଲ ॥ ୫୯ ॥

ପାଦୋଦକଂ ଗଣେଶସ୍ୟ ପୀତଂ ମର୍ତ୍ତ୍ୟେଶ ତତ୍ସଂଶାତ୍ ।

ସର୍ବାଂତର୍ଗତଜଂ ପାପଂ ନଶ୍ୟତି ଗଣନାତିଗମ୍ ॥ ୬୦ ॥

ଗଣେଶୁଚ୍ଛିଷ୍ଟଗନ୍ଧଂ ବୈ ଦ୍ବଦଶାଂଗେଷୁ ଚର୍ଚ୍ଚୟେତ୍ ।

ଗଣେଶତୁଲ୍ୟରୂପଃ ସ ଦର୍ଶନାତ୍ ସର୍ବପାପହା ॥ ୬୧ ॥

ଯଦି ଗଣେଶପୂଜାଦୌ ଗନ୍ଧଭସ୍ମାଦିକଂ ଚରେତ୍ ।

ଅଥବୋଚ୍ଛିଷ୍ଟଗନ୍ଧଂ ତୁ ନୋ ଚେତ୍ତତ୍ର ବିଧିଂ ଚରେତ୍ ॥ ୬୨ ॥

ଦ୍ବଦଶାଂଗେଷୁ ବିଘ୍ନେଶଂ ନାମମନ୍ତ୍ରେଣ ଚାର୍ଚ୍ଚୟେତ୍ ।

ତେନ ସୋଽପି ଗଣେଶେନ ସମୋ ଭବତି ଭୂତଲେ ॥ ୬୩ ॥

ଆଦୌ ଗଣେଶ୍ବରଂ ମୂର୍ତ୍ତିଲଲାରୋ ବିଘ୍ନନାୟକମ୍ ।

ଦକ୍ଷିଣେ କର୍ଣମୂଳେ ତୁ ବକ୍ରତୁଷ୍ଟଂ ସମର୍ଚ୍ଚୟେତ୍ ॥ ୬୪ ॥

ବାମେ କର୍ଣସ୍ୟ ମୂଳେ ବୈ ଚୈକଦନ୍ତଂ ସମର୍ଚ୍ଚୟେତ୍ ।

କଣ୍ଠେ ଲମ୍ବୋଦରଂ ଦେବଂ ହୃଦି ଚିନ୍ତାମଣିଂ ତଥା ॥ ୬୫ ॥

ବାହୌ ଦକ୍ଷିଣାକେ ଚୈବ ହେରଂବଂ ବାମବାହୁକେ ।

ବିକଟଂ ନାଭିଦେଶେ ତୁ ବିଘ୍ନନାଥଂ ସମର୍ଚ୍ଚୟେତ୍ ॥ ୬୬ ॥

କୁକ୍ଷୌ ଦକ୍ଷିଣଗାୟାଂ ତୁ ମୟୂରେଶଂ ସମର୍ଚ୍ଚୟେତ୍ ।

ବାମକୁକ୍ଷୌ ଗଜାସ୍ୟଂ ବୈ ପୁଷ୍ଟେ ସ୍ବାନନ୍ଦବାସିନମ୍ ॥ ୬୭ ॥

ସର୍ବାଂଗଲେପନଂ ଶସ୍ତ୍ରଂ ଚିତ୍ରିତଂ ଚାଃଷ୍ଟଗନ୍ଧକୈଃ ।

ଗାଣେଶାନାଂ ବିଶେଷେଣ ସର୍ବଭଦ୍ରସ୍ୟ କାରଣାତ୍ ॥ ୬୮ ॥

ତତୋଽକ୍ଷିଷ୍ଠଂ ତୁ ନୈବେଦ୍ୟଂ ଗଣେଶସ୍ୟ ଭୁଜଞ୍ଜ୍ୟହମ୍ ।

ଭୁକ୍ତି-ମୁକ୍ତିପଦଂ ପୂର୍ଣ୍ଣଂ ନାନାପାପନିବୃତ୍ତନମ୍ ॥ ୬୯ ॥

ଗଣେଶସ୍ଥରଣେନୈବ କରୋମି କାଲଶସ୍ତନମ୍ ।

ଗାଣପତ୍ୟୈଷ୍ଠ ସଂବାସଃ ସଦାଃସ୍ତୁ ମେ ଗଜାନନ ॥ ୭୦ ॥

ଗାର୍ଗ୍ୟ ଉବାଚ ॥

ଏବଂ ଗୃହମଦକ୍ଷୈବ ଚକାର ବାହ୍ୟପୂଜନମ୍ ।

ତ୍ରିକାଲେଷୁ ମହାଯୋଗୀ ସଦା ଭକ୍ତିସମନ୍ବିତଃ ॥ ୭୧ ॥

ତଥା କୁରୁ ମହୀପାଲ ଗାଣପତ୍ୟା ଭବିଷ୍ୟତ୍ ।

ତଥା ଗୃହମଦଃ ସାକ୍ଷାତ୍ତଥା ଭବମପି ନିଶ୍ଚିତମ୍ ॥ ୭୨ ॥

ଈତି ଶ୍ରୀମଦାନ୍ତ୍ୟ ମୁଦ୍ଗଲପୁରାଣେ ଗଣେଶବାହ୍ୟପୂଜା ସମାପ୍ତା ॥

proofread by Karthik Chandan.P (kardan5380@yahoo.com)

and Amith K Nagaraj (amithkn@rediffmail.com)

Please send corrections to sanskrit@cheerful.com

Last updated ଓଦାୟ

<http://sanskritdocuments.org>

Ganesha Bahya Puja Lyrics in Oriya PDF

% File name : gaNeshabAhyapUjA.itx

% Category : pUjA

% Location : doc_ganesha

% Author : Traditional

% Language : Sanskrit

% Subject : philosophy/hinduism/religion

% Transliterated by : <http://www.webdunia.com>

% Proofread by : Karthik Chandan.P : Amith K Nagaraj(amithkn at rediffmail.com)

% Description-comments : mudgalapurANa

% Latest update : March 9, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website